

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor: C. Zammit-Marmarà, M.B.E.

Nru. 73

IS-SIBT L-1 TA' DIĊEMBRU, 1945.

Nru. 73

TIKKIIF TAL-GHAGEB

(C. Zammit-Marmarà, M.B.E.)

IL-PROGRESSI TAX-XJENZA U L-INSETTICIDI

SA mill-bidu tad-dinja l-bniedem ipprova dejjem jivvinta hwejje tal-ghageb li l-lum jinsabu b'ghadd kbir. Izda hi haġa li ma jista' jiċhadha hadd, li f'dawn l-aħħar snin ix-xjenza qiegħda timxi tant b'heffa, illi jkun tabilhaqq iblah dak li jibqa' lura u ma jimxix magħha f'dan il-progress kbir, l-izjed fil-fergħa tal-biedja.

Ftit xhur ilu grajna dwar l-insetticiċa "D.D.T.", u konna għadna biċkem nafu sewwa x'inh; din il-mediċina tal-ghageb meta dehret oħra iżjed qawwija minnha: il-"Gammexane". Dawn iż-żewġ insetticiċi huma tabilhaqq arma għida u ta' saħha kbira biex biha l-bidwi jkun jista' jeqred bosta mill-insetti u mid-dwied fuq il-prodotti tal-biedja li wisq darbi jikkagunaw telf kbir ta' hxejjex, ta' frott, ta' flus u ta' zmien!

L-"AGROXONE" LI JEQRED IL-HAXIX HAZIN

Dr. R.E. Slade wiehed mix-xjenzati kbar (li huwa wkoll wiehed mill-ghorrief li kixfu l-bomba atomika), issa habbar mediċina għida għall-qirda tal-haxix hazin li semmihha "Agroxone" li f'ha l-"Methoxone". Dr. Slade huwa Direttur tat-taqsimi xjentifika ta' I.I.C.I.

Din il-mediċina għad ma tinsabx għall-bejgħ, izda jingħad li ma dduwx ma tkun tista' tinkiseb f'ghamia ta' trab u f'ghamia wkoll ta' likwidu.

L-aħħar provi ta' din il-mediċina li toqtoq bosta mill-haxix hazin għadhom kif intemmu għewwa l-Ingilterra fejn saru fuq raba' kbir u fuq kull naha ta' l-Ingilterra.

Haġa kbira u sabiħa li hem n f'dan il-"Methoxone" huwa l-fatt li ma jhalli l-ebda velenu f'art. Huwa jista' jingħata fuq xi whud mill-uċuħ, bħalma huwa l-qamħ, f'ku:l zmien wara li jinżera'. Malli jingħata huwa minnu-fih iwaqqaf l-avanz tal-haxix hazin li jkun hemm j'kber miegħu. Wiehed jista' jara l-effett tiegħu fi tnaħ-il-sioġha, izda l-haxix hazin kultant jieħu bosta granet sakemm imut. Il-ghageb tiegħu huwa li filwaqt li joqtoq il-haxix hazin li jkun hemm mal-qamħ, illi-qamħ stess ma jagħmillu xejn!

Tkun tinhtieg f'it ta' l-attenzjoni meta jkun qiegħed jingħata għaliex jekk it-trab jew il-bexx tiegħu jtir marrih għal xi għalqa oħra qrib fejn ikun hemm tikber xi razza tal-kromb, dan jagħmillha hsara kbira wkoll!

F'Lulju li għadda, jiena kelli l-pjaċir nara l-esperimenti li kienu qed isiru fi-Ingilterra b'dan il-"Methoxone". L-istudju li qed isir fuq għad ma waqafx u jidher li għad isiru xi kixfiet iżjed tal-ghageb dwar din il-mediċina għida.

EFFETT TAL-QIRDA TAL-HAXIX HAZIN

Bħalma jistgħu jaraw il-bdiewa, din il-mediċina hija ta' hteġa kbira għaliex meta hija teqred il-haxix hazin li jkun jikber nġhidu aħna, mal-qamħ, allura dan ifisser illi d-demel li jkun hemm f'art jibqa' għall-qamħ biss u ma jittihedx mill-haxix hazin ukoll! Mingħajr haxix hazin il-prodott jikber iżjed b'saħħtu!

F'l-aħħarnett, u dan huwa iktarx l-izjed pont importanti, huwa jiffranka hafna xogħol li jinhtieg bit-tinqija u għalhekk inaqqas l-ispejjeż u b'hekk jgħin biex niksbu l-izjed haġa meħtieġa fil-biedja ta' għada, jiġifieri li nkabbru l-prodotti bl-inqas spejjeż li nistgħu.

Skend ma gie mfisser illi fi-Ingilterra, din il-mediċina hekk meħtieġa fil-kampanja, ma tkunx tiswa wisq. Aħna biex ma nkunux iżjed lura minn pajjiżi oħra, ipproffittajna ruħna mill-mawra tiegħi fi-Ingilterra u għalhekk hadna hsieb biex kwantità zġhira minn din il-mediċina tasal f'idejna ma dduwx, biex il-patologu tad-Dipartiment tal-Biedja, Dr. Peralta, ikun jista' jipprova l-effetti tagħha f'artna stess.

GHELUQ

J'Alla moħħ il-bniedem jibqa' jaħdem għall-ġid ta' kulhadd u biex inaqqas il-gwaġ, il-mard, l-insetti u d-dud li l-umanità tinsab imħabta bilhom u b'hekk tiftah bieb għid ta' hajja hienja għal min jaħdem l-art u għal min igħix bil-prodotti tagħha.

IL-BIEDJA F'DIĊEMBRU

(Editor tal-Propaganda)

Temp

WARA n-nixfa li kollna għelqu Settembru u għal bidu ta' Ottubru, meta mar-rih isfel għamlu granet hekk sbieħ li kont tisthajlu diehel is-sajf flok ix-xitwa, hekk kif qaleb nofs Novembru, l-ajru nfexx f'habiet ta' xita li biha l-uċuħ tar-raba' taffew l-għatx li kellhom u hadu r-ruh. Ix-xita li għamlet it-Tlieta, il-20 ta' Novembru, kienet hekk qawwija fuq l-inħawi ta' San Pawl il-Baħar sa tarf il-Marfa, li grat hafna hsara, fil-bini, fit-toroq u fil-ħitan tal-egħlieqi. Mn'Alla dil-buraxka xita kienet ta' zmien qasir!

It-temp qaleb għal frisk, izda l-kesha għadha ma bdiex tinħass sewwa u lanqas ma tinħass sewwa qabel il-Milied. "Qabel il-Milied u la bard u lanqas ksieħ", iġhid il-qawl Malti. Għal dħul Diċembru, il-gurnata tidda tiqsar għielha u dlonk jibdwed is-sahrat għad-dawl tal-lampa jew ta' l-imbana f'xi ghorof ta' l-irziziet u djar tal-bd'ewa. Għal San Tumas, jiġifieri għal 21 ta' Diċembru, "il-gurnata tidda titwal pass ta' hmar qammas", iġhid ukoll il-Malti, li jfisser illi l-gurnata tibqa' fejn hi, la titwal u lanqas tiqsar. Minn San Tumas 'il quddiem, il-gurnata titwal għal filgħaxija, izda għal filgħodu tibqa' tiqsar sa l-ewwel granet ta' Jannar. Wara l-Milied, l-ajru tħorsu j'ksaħ u jingazza, u tidda wkoll tagħharlek xi raxxa s'lg irqiq li dlonk toqtoqlok il-patata u tqagħharlek is-silla, għalkemm imbagħad tghin mhux f'it m-nebbet tal-qamħ, tal-maħlut u tax-xgħir.

Xogħol u Żriġ

Issa huwa zmien li wiehed jahseb biex jizra' l-qamħ, izda ż-żriġ tat-tomnija u ta' qamħ iehor tar-rebbiegħa ma għandekx tizirgħu qabel oghluq dan ix-xahar. Biex tizra' l-qamħ m'hemmx b'żonn iddemmel; b'żejjed tagħti f'it Sulfat ta' l-Ammonia. Il-qamħ ma jridx art shuna għax inkella jinfexx fit-tiben u bil-mod jagħmel sbula. Onqox il-ful u l-piżelli, u naqqi s-silla u l-widna. La tonqox il-ful u l-piżelli fil-miblut.

Jekk wiehed jizra' l-ful wara l-ewwel ġimgha tax-xahar, jiġifieri wara l-Kunċizzjoni, aktarx li l-budebbus ma jagħmelx għall-prodott tiegħu, izda jekk tinzerta rebbiegħa zotta l-ful ma jziegħedx bl-imżiewed, jekk ma tghinax xi f'it bl-ilma.

Fil-Ġnien tal-Haxix

Hafna mill-haxix tax-xitwa kiber biżżejjed li wiehed jista' jaqilgħu. Il-koltivazzjoni tal-haxix tista' fuq kollox issir bħax-xahar ta' qabel. Aq'a l-artiċokk. Izra' l-patata tar rebbiegħa f'post kenni għal wiċċ bikri. Għall-aħħar ta' dan ix-xahar, izra' l-bżar, it-tadam, il-qara' twil, il-brinġiel u l-egħlejjel oħra tas-sajf f'hammiela mdemmla tajjeb li ma jkunx misjur iżżejjed f'rokna kennija u mxemmxa. Izra' l-ful u l-piżelli għal prodott inwaħħar. F'dan ix-xahar u d-diehel j'sta' jithawwel il-basal u jinżara l-basal tal-pikles fi hmiemel ma' xi haġt għal kenn. Onqox u demmel il-qaqoċ għal wiċċ bikri li jkollu frott sabiħ. Hawwel

(Jissokta fil-faċċata 4)

KURRAT GHAŻ-ZERRIEGHA

(A Muscat)

Industrija ġdida bis-safar ta' żrieragh

KIF fissirtilkom f'artikoli ta' qabel, il-Fergħa taż-Zerriegħa tad-Dipartiment tal-Biedja qiegħda tagħmel hi,tha kollha biex twaqqaf f'dawn il-għejjer, industrija ġdida li għad tista' tkun ta' ġid kbir għall-pajjiżna: safar ta' żrieragh ta' hxejjex u fjuri għal hafna postijiet li dari kienu jingħew minn pajjiżi oħra. Il-hidma tad-Dipartiment jidher li qiegħda tinnexxi, il-għaliex f'qasir żmien, minbarra illi q'ghd'n jtrabbew għadd ta' hxejjex u fjuri għaž-żrieragh fir-raba' li bagħħalna l-Marsa u fil-Qasam tal-Għammieri, madwar 200 bidwi iffirmax kuntratti biex jikkultivaw ir-raba' tagħhom b'dawk il-hxejjex u fjuri li għad jagħtuna ż-zerriegħa.

Iżda billi din hija industrija ġdida u l-bdiewa tagħna ma kienu qatt imrawma fiha, jihtieg jogħghu bir-reqqa għat-tagħrif li jinġhatalhom mill-Fergħa li għandha t-tre-gija ta' l-iżvilupp ta' din l-industrija. Meta l-bidwi tagħna jagħmel dak li jiġih f'moħbu f'din il-ħaġa għaliħ ġdida jista' jitlef il-frott ta' dak li jkun sejjer jikseb.

Għaliex iż-żerriegħa tal-Kurrať falliet

Minħabba dan li għedna, xi bd'ewa gergru illi ż-żerriegħa tal-kurrať li ġiet mogħtja lilhom, falliet, Ir-raguni li ġara dan hija dik li dawn il-bdiewa ma qagħdux għal-istruzzjonijiet li tajnikom, u żerghu l-kurrať wara hafna ġranet li konna irrikkmandajnielhom aħna. Dawk il-bdiewa li mxew skond ir-rikkmandazzjoni tagħna rnexxew f'kollox.

Il-kurrať m'għandux jinżero' matul dawk ix-xhur tas-sena li fihom tagħmel hafna shana jew hafna ksieħ. L-aħjar żmien għaž-żriħ tal-kurrať huma jew għal habta ta' nofs Marzu jew wara ftit li jkun beda Settembru. Il-kurrať hija pjanta illi żżomm għal sentejn shaħ fil-ħdura tagħha. Dawk li jizrgħu għas-suq tal-pajjiż jistgħu jagħmlu dan sew matul Marzu kif uko l matul Settembru, iżda l-parir tiegħi bħala uffiċjal li għandi x'naqsam mal-Fergħa taż-Żrieragh, nirrikkmanda lill-bdiewa li jixtiequ jikkultivaw il-kurrať għaž-żerriegħa sabieħ jizirghu matul Marzu jew fil-bidu ta' April għar-raguni li sejjer ingħidilkom.

Kif tirnexxi fil-Kultivazzjoni ta' Kurrať

għaž-żerriegħa

Biex wieħed jieħu annata tajba ta' żerriegħa tal-kurrať, il-bidwi jrid jistenna sentejn. Ma' l-ewwel sena madwar hamsin jew iżjed fil-mija tal-kurrať, ma jbbannax u dawk ix-xtiegli li jagħmlu l-bonn ma' l-ewwel sena jagħmluh żgħir hafna u għalhekk iż-żerriegħa li tittieħed minn tkun hafifa u ma tiddix kif għandha tiddi.

Il-hm'emel li jkunu nżrgħu f'Marzu l-aħjar li jithallew ihaxxu x-xitel sewwa fl-istess hammiela u malli jaasal Ottubru dawn għandhom jnqalghu biex jithawlu f'post-hom sabieħ malli jaasal iż-żmien li jbbannax, ix-xitel jilħaq jissahħaħ u jagħmel bonn kbir mimli b'żerriegħa sabieħ. Il-pjanta tal-kurrať tagħmel il-basla jew ras l-is'ess bħalma jagħmel it-tewm u dan il-basal jew ir-rjus jistgħu jeġġghu jithawlu sew għall-aħdar kif uko l b'ex jergġghu jagħtu ż-żerriegħa. Il-bdiewa li ħadu l-parir tiegħi ssibillhom kurrať il-ġmiel tiegħu fl-egħlieqi tagħhom fil-waqt illi l-bdiewa l-oħra li ma semgħux minna tilfu x-xogħol htiġa ta' l-ebusija ta' rashom.

Il-pjanta tal-kurrať tibza' hafna mis-shana tax-xemx l-ist'ess bħalma jibzghu hafna żrieragh u hxejjex oħra, għalhekk dawk il-ftit bdiewa illi żerghu tard u laħqet il-qilla tax-xemx b'dieħ tagħmel tagħha, ma setgħux jorġu kuntenti b'dak li għam'u. Dawn il-ftit bdiewa hasbu li aħna tajniehom żerriegħa qadima, iżda dawn huma kollha hxejjef; il-ħtiġa li ż-żerriegħa ma nibtitx kienet dik li fissirt aktar 'il fuq. Iż-żerriegħa li tajna lill-bdiewa l-oħra kienet mill-istess li tajna lilhom.

Iż-żerriegħa tad-Djar ta' Barra hia mill-aħjar

Il-bidwi għandu jifhem illi ż-żerriegħa li aħna nqas-smu' hija ta' l-aħjar kwalità mibghuta mill-aqwa Djar li jinnegozjaw fiż-żrieragh, ippardkjata sewwa fi xkejjir żgħar għal tapposta u mhux f'boroż tal-karta kif xi ħadd hasib. Id-djar li jibagħtu din iż-żerriegħa jkunu ikkuntrattaw biex nieħdu ż-żerriegħa li tinkiseb mill-wieħed li jkber minn dik li huma jibagħtu u għalhekk wieħed jifhem illi huwa

fl-akbar interess ta' l-istess neguzjanti li ż-żerriegħa li jibagħtulna tkun mill-aħjar. Jiġi minna, issa, li aħna naldmu bis-sengħa skond l-istruzzjonijiet li jkollna biex inkunu nistgħu nibagħtu barra żerriegħa li tieħu fama tajba u li tibda tkun imfittxa aktar miż-żrieragh ta' pajjiżi oħra.

It-talba ta' żerriegħa tagħna minn Djar t'a Barra

Kif il-bidwi tagħna jiġġeied u jiġġennen biex jikseb żerriegħa tal-patata ta' l-Ingilterra, għaliex jaf li din hija tajba u tfendilu, hekk barra minn Malta jibdeu jippikaw bejniethom biex jiksbu miż-żrieragh li aħna nibagħtulhom kemm-il-darba jkollna l-hila nippruwaw li aħna rabbejna u rawwimna żerriegħa ta' l-aħjar kwalità u li ma tkun inqas f'xejn minn ta' dawk il-pajjiżi l-oħra li bħalna qegħdin jithabtu biex idahħlu din l-industrija ġdida li tħalli qligħ kbir ta' flus.

IL-FARFETT TAL-KROMB

(Ger. J. Peralta)

Il-Hsara tal-Farfett tal-Kromb

IL-FARFETT tal-kromb huwa l-aktar wieħed li jagħmel l-hsara fil-biedja għaliex ibejjet taħt il-weraq u fi ftit żmien ifaqqs għadd kbir ta' dud żgħir, li kulhadd illum jagħraf tajjeb. Dan id-dud jibda jiekol b'heffa kbira l-weraq sakemm jikber sewwa u jsir fosdqa. Billi l-għadd tad-dud li jfaqqas mill-bajd huwa kbir u billi dan id-dud idum jiekol minn fuq il-kromb minn 10 sa 15-il ġurnata, il-hsara li jagħmel lix-xitel tal-kromb hija kbira tassew.

Mezzi Kontra l-Farfett

Biex trazzan dan id-dud trid tieħu passi mill-bidu. L-ewwelnett għandek togħhod attent li kemm jista' jkun tifi l-kromb għallinqas darba kull jum u tghaffeg il-bajd tad-dud b'idejk. Dan, ma għandniex xi ngħidu, huwa l-aħjar rimedju kontra dan il-farfett, imma dan ix-xogħol huwa ta' skomdu kbir u jinhtieg sabar kbir u hafna nies, biex wieħed jagħmlu. Għaldaqshekk ma' dan ir-rimedju ta'tghaffeg l-aħjar ikun li jintuza xi bexx ukoll biex dejjem titnaqqas il-hsara li jwettag dan il-farfett.

Sistema ta' Bexx Kontra l-Farfett

Id-Dipartiment tal-Biedja, jinqeda b'zewg sistemi ta' bexx; wieħed meta x-xitla tkun għadha kemm nibtet, j'għisfi meta l-ewwel weraq tal-pjanta jista' jerga' jibdel u l-leħor meta x-xitla tkun diġà mlaħħqa u ma tistax tbid-del il-weraq. Ngħidu mill-ewwel illi l-bexx fuq ix-xitel żgħir huwa aktar effettiv milli meta l-bexx isir fuq ix-xitla li tkun diġà mlaħħqa. Għalhekk jekk wieħed ikun irid ibixx, għandu jbixx meta x-xitla tkun għadha kemm nibtet u mhux wara. Is-sustanzi li nużaw f'dan il-bexx huma ftit u xejn velenużi u biex ma tngala' l-ebda hsara serja, aħna għandna regula preċiża kif inħalltu d'n il-mistura. Minħabba f'hekk lil kull min jittlobna, aħna nibagħtu nies tagħna stess halli jb'xxu huma, il-għaliex l-inqas żball jista' johloq hafna inkwiet.

Meta x-xitla tkun diġà mlaħħqa, aħna qegħdin nużaw bexx biex intaffu l-hsara ta' dan id-dud, f'dan iż-żmien, id-dudu jkun l'haq kiber u hxiem ġmielu u għalhekk il-qoxra tiegħu tkun ibbieset xi ftit u l-bexx ma jagħmilx effett daqs meta jkun għadu żgħir. B'danakollu aħna nirrikkmandaw li wkoll meta x-xitla tkun kibret isir il-bexx il-għaliex ġid jagħmel dejjem. Għal dan il-bexx aħna nużaw in-Nikotina; nużaw ukoll il-Piretru, imma fosthom it-tnejn, in-Nikotina hija wisq aħjar. Id-doza tan-Nikotina hija daqs mgħarfa ma' gallun ilma. Hallat minnufih, imbagħad b'xx fil-ghodu. Ogħhod attent li tolqot il-werqa minn taħt iktar mill-minn fuq. Bixx b's-sahħa b'ex ittajar id-dud minn fuq il-weraq bil-pessjoni ta' l-istess taħlita. Jekk il-bexx ikun magħmul bis-sengħa u kif għedna hawn fuq, dan il-bexx għandu jagħti riżultati tajba.

Id-D.D.T.

B'hsiebna wkoll nużaw, malli jkollna kwantitajiet biż-zejjed, doza ta' medicina ġdida li jisimha D.D.T. Din gejjja għall-habta ta' Meju li ġej. Jekk din tirnexxi bi-hsiebna nkabbru l-użu tagħha ma' Malta kollha u naqdu biha lil kull min jibgħat jittlobna biex inbixxulu x-xitel tal-kromb.

IL-HAMIEM TAT-TIGRIJA

(F. R. Rizzo)

L-ghala l-Hamiam jarga' lura lejn daru

DAWN il-granet qrajti artiklu wisq mteressanti li jismu: "X'inhi r-raġuni li l-Hamiam dejjem jerga' lura f'postu", u dan l-artiklu tant għoġobni li xtaqt infussirulkom mill-aħjar li nista'.

Inghataw bosta raġunijiet fl-imghoddi l-ghala l-hamiam dejjem jerga' lura lejn daru. Wahda minn dawn ir-raġunijiet li qabdet art hafna fl-imhuh tan-nies, kienet li l-hamiam jingibed lejn postu b'xi forza ta' manjetizmu jew ta' radju. Izda din ir-raġuni, dan l-aħjar, kienet waqgħet għalkolox il-ghaliex xi hamiam tas-sevizz li ntolq minn hdnj stazzjonijiet ta' trasmissijoni tar-radju l-izjed qawwija, ma kellhom ebda effett fuq it-tajran tagħhom. Kien hemm ukoll xi hamiam li ġew mitluqin minn xi "bombers" ta' l-"Air Force" waqt li kienu qed jinbagħtu mijiet ta' messagġi bir-radju l-izjed qawwi mill-ajruplani kif ukoll mill-ajrudromi u dan il-hamiam ma ġie m'xkel xejn.

Ix-xkiel fit-Tajran tal-Hamiam tat-Tigrija

Dak li jista' jtellf hamia ma fir-rotta tat-triq lejn darha, mhix hief il-ghaja qawwija u xi ma'temp kbir kif ukoll xi epar aktar iswed—haga li f'Malta ma nafux xi tkun. Stabrig li sar minn nies xjenzjati juri li l-aqwa żewġ hwejjeġ li jghinu l-hamiam ta' l-ittri u tat-tigrija huma l-vista ta' għajnejhom u l-memorja: jgħifiri s-segħa li jibqgħu jiftakru fl-imghoddi. Sabu wkoll illi f'tajran fit-tul, il-hamiam kemm jista' jtir max-xtajta; izda dan mhux għax l-art tghinu, imma l-ghaliex l-agħsagar kollha għandhom ftit jew wisq b'żen mil-baħar. Il-hamiam jiskansa wkoll kemm jista' jkun il-muntanji għoljin. Kienu l-muntanji ta' l-Alpi illi ftit snin qabel il-gwerra sfrattaw b'hafna telf ta' hamiam, it-tigrija ta' 1,000 mil li saret mill-Ingilterra għal Ruma. Nafu wkoll illi l-hamiam tat-tigrija fl-Amerika u fl-Awstralja jtir bla tbatija distanzi twal wisq iżjed mill-hamiam ta' l-Ingilterra għaliex f'dawk il-pajjiżi hemm korsijiet tat-tigrija ta' elf mil u iżjed mingħajr ma tiltaja' la ma' muntanji u lanqas ma' baħar. Il-hamiam tat-tigrija mitluq mill-Ingilterra għall-Iskozja dejjem jiskansa l-muntanji ta' l-Iskozja u għalhekk itir max-tajta; fil-waqt li l-hamiam mitluq minn Spanja għall-Ingilterra jtir max-xtajta ta' Franza biex jaqsam il-Kanal Ingliż min-naħa ta' lejn hu l-idjok, jgħifiri quddiem Dover.

X'inhu li jgħibed il-Hamiam lejn daru

Madankollu, kien hemm hamiam li ġie mitluq minn fuq il-vapuri u li qasam siltin mil ta' baħar u iżjed ukoll biex reġa' tar lejn il-bejta tiegħu fuq l-art. Dan, meta jista', itir kontra r-riħ u mhux favur. Mhux darba jew tnejn li xi hamia ma tkun qiegħda tteblaq fit-tigrijiet il-kbar tpoġġi fl-art imħabba li tkun għejiet. Izda dawn il-hamiam d-jiem komplew it-triq lejn darhom wara li kielu, xorbu u striebu sewwa. Haga oħra li tiġbed il-hamiam lejn daru hija d-dritt li huwa għandu għall-gallinar u saħansitra l-kaxxa li jbejjiet fiha. Hamiam li ġie mifrud għal xhur twal mill-post fejn kien ibejjet, wara li irritorna għand sidu l-antik, reġa' għieled b'hiltu kollha u rebah il-kaxxa li kien ibejjet fiha fl-imghoddi, għalkemm f'din il-kaxxa kien hemm par hamiam ieħor. Id-dar, il-gallinar, il-ġnien, il-bitha, is-sigar u kulma l-hamiam ikollu madwaru jhallu bhala ritrat f'moħħ il-hamiam li ma jithassar qatt. Imbagħad hemm ukoll in-namra u x-xewqa li jkollha l-hamiam li terġa' tingħaqad ma' sehbiha jew ma' bajd jew beccen li tkun haliet warajha.

Il-Hamiam tat-Tigrija jaqsam distanzi kbar.

Hemm xi diletanti, barra minn Malta, li biex iżidu l-qawwa tat-tajran tal-hamiam tagħhom, jtuhom pilloli tal-ferru jew piżelli mxarrba bil-whisky, bil-bira jew bix-sherry. Izda għall-hamiam mharrġa u mrawma tajjeb m'hemm bżonn ta' xejn minn dana kollu. Hamia ma' mrawma sewwa, terġa' lura lejn darha bin-nhar jew bil-lejl, f'temp sabih jew f'temp hażin u saħansitra ippruvaw barra minn Malta li hamiam tat-tigrija kapaċi jsib daru wkoll wara li l-post ikun ġie ikkamuffagġjat, jgħifiri mbiddel għal kollox biex ma jingħarafx, kif jagħmlu biż-żebgħa lil frejgabi u fuq fortizzi. Isimghu issa dawn iż-żewġ stejjer

u għiduli jekk qattx kontu temmu x'tista' tagħmel hamia. F'Novembru ta' l-1943, diletanti tal-hamiam, fl-Amerika, biegh xi hamiam ta' l-ittri lill-Armata Amerikana u dawn haduhom fl-Ingilterra. Seba' xhur wara, wahda minn dawn il-hamimiet, harbet u taret lura lejn l-Amerika, għal għand sidha—tul ta' 1,125 mil. Fl-1927, hamia ma' kienet harbet darbejn minn Franza għal għand sidha f'Manchester, l-Ingilterra, intilfet; izda fil-Milfed tal-1932 sidha tela' fuq il-bejt u sab il-hamiam qed tiggieled ma' l-oħrajn għall-kaxxa li kienet tbejjiet fiha hames snin qabel.

M'hommx bżonn ingħidilkom, li din il-hamiam ma dametx hames snin, biex ittir it-300 mil, li kien hemm mill-belt ta' Franza għall-Manchester. Din il-hamiam kienet inqabdet minn bniedem ta' bla kuxjenza u ma rpx-xilix tahrab qabel hames snin.

Tahrig ta' Hamiam tat-Tigrija

Il-hamiam għandu jgħi mħareġ għat-tigrija bil-ftit il-ftit: jgħifiri li t-tul tal-kors għandu jgħi miżjud bil-mod il-mod. Dana huwa meħtieġ biss, biex kemm jista' jkun, wiehed ma jtilf hamiam għax, kif ġa għedtilkom, is-sens li jirritorna lejn daru, tal-hamiam tar-razza tat-tigrija u ta' l-ittri, jtwieled miegħu, kif ġie ippruvat b'dan ta' lejt sejjer ngħidilkom. Beccen ta' xahrejn li qatt ma kien tbejghed iżjed minn ftit jardi mill-post ta' sidu, ġie mibjugh lil wiehed ieħor li kien joqgħod 50 mil 'il bogħod. Dan il-beccen irnexxielu jahab u reġa' mar għand sidu. Beccen ieħor, tar 400 mil minn Preston fl-Ingilterra, għal Rennes fi Franza, meta ke'lu erba' xhur u tliet ġingħat; u beccen ieħor tar 548 mil minn Marennes fi Franza għal Preston, fl-Ingilterra, meta kellu hames xhur u tliet ġingħat.

Ma għandniex xi ngħidu, l-annimali, bħan-nies, ivarjaw fl-intelliġenza u dak li jagħmel wiehed ma jstax jagħmlu l-ieħor. Id-diletanti tal-hamiam, barra minn Malta, kollha jkollhom xi telf waqt it-tahrig tal-hamiam tagħhom li ma jkun ikkaġunat mill-maltemp, izda min-nuqqas ta' sens u intelliġenza fil-hamiam tagħhom. Għaldaqsekk jaqbel li, flok li tintelaq hamia wehida, jintelqu hafna minn go basket wiehed, biex, dawk l-inqas kapaċi, jitmexxew mill-iżjed għorrief. Għalkemm dan li għedna juri li beccen tajba kapaċi jiru fit-tul, ma għandniex xi ngħidu illi l-aħjar li tteblaq huma hamiam mis-sena 'l fuq, billi s-sens u l-intelliġenza jikbru maż-żmien. Għad iridu jsiru sperimenti u studju biex insiru nafu kif l-agħsagar u l-hamiam jirnexxi'hom isibu t-triq fuq distanzi twal hafna, li qatt ma kien qasumhom qabel, fejn il-vista ta' għajnejhom u l-memorja ta' moħhom ma jkunulhom ta' ebda għajnuna.

Diletanti li bdew jinteressaw ruħhom fit-Tahrig**tal-Hamiam għal ġiri**

Hawn Malta, id-delizzju tat-torbija tal-hamiam huwa kbir. Għandna tabilhaqq hafna diletanti li malli semgħu bil-hsieb li jsiru tigrijiet tal-hamiam, bdew jistaqsu x'hemm bżonn isir u saħansitra wkoll wiehed mill-Imseħbin tagħna, is-Sur Pawlu Arpa, ta' Nu. 38, Triq Santa Liena, Tas-Sliema, beda diġa jharreg minn dan il-hamiam b'hegga kbira. Xi ftit ġingħat ilu, huwa telaq disa' hamimiet minn hdejn Kordin u, kollha kemm huma waslu Tas-Sliema, u l-ghada, fl-ghodu reġa' telaqhom mill-Għammieri, il-Marsa, u, għalkemm kienet xita rqiqa, huma g'bidu dritt għal darhom. F'dawn id-darbejn, ma nżammx il-bin tat-tigrija, izda bihsiebni nara kif nagħmel biex nibdew inqisu t-tul li l-hamiam ta' l-Imseħbin tal-Għaqda tagħna jkunu taru u kemm jehdu bin fit-tigrija. 'Il quddiem jiena nagħtikom dawn il-hamimiet biex il-Membri kolha tal-Għaqda jkunu jistgħu jipparagunaw il-heffa fil-mixi tal-hamiam tagħhom ma' ta' dawk li isemmilkom 'il quddiem:

Qabel ma nagħlaq dan l-artiklu, nixtieq inhegġegħ lil kulhadd biex jissieheb fl-Għaqda tat-Tjur u Fniek billi jkollu jew idempilli No. 6, Howard Street, Sliema (Telefon Nru. 634) u b'mod speċjali nixtieq inħajjar lil min għandu n-namra tal-hamiam li jidhol fl-Fegħa tat-Tigrija tal-hamiam li għadha kif waqqfet din il-Għaqda.

KIF U MNEJN TNISSLET IL-PJANTA TAT-TADAM

(J. Orlando Smith)

IN-NISEL TAT-TADAM

IT-TADAM, l-istess bhalma kien gara fil-pjanta tal-patata, tniessel fl-Ewropa wara li kien ilu hafna maghruf fl-Amerika mir-razez li kien u għixu f'dak il-pajjiż. Mhux maghruf sewwa meta ngiebet l-ewwel pjanta tat-tadam fl-Ewropa, iżda dan aktarx li gara fiż-żmien illi l-Ispanjoli taht Pizarro kien u qeghdin jahbtu għall-Imperu ta' l-Inka ma' tul is-sena 1533.

Ma għandn'x xi nghidu, kienet Spanja l-ewwel nazzjon li żerghet minn dawn il-pjanti, li whud mis-soldati tagħha kien u għebu magħhom mill-Perù. Wara ftit żmien, l-istess pjanta daħlet fl-Italja, fejn in-nies bdew isejjilha Tuffieħ tal-Pe:ù. Sew l-Ispanjoli u kemm it-Taljani malajr intebħu bil-valur ta' din il-frotta u bdew jużawha bhala ikel l-aktar meħtieġ. L-Ingliżi ma ntebhux mill-ewwel bil-valur ta' dan l-ikel sakemm fl-Ingilterra kien u waslu xi rifuġjati Lhud u bdew j'eklu t-tadam n'j jew misjur bħalma kien u jagħmlu l-Ispanjoli u t-Taljani. Minn dak iż-żmien it-tadam kiseb l-aqwa importanza fil-pajjiżi kollha u l-erba' kwalitajiet li kien u magħrufa bdew jithawlu u jkun u ikkurati b'hoġġa u herqa kbira.

IL-KOLTIVAZZJONI EWLENIJA TAT-TADAM

Xi razez tat-tadam li qeghdin nikku'tivaw bħalissa, fl-Amerika kien u jikbru bhala pjanti selvaġġi, iżda l-koltivazzjoni tat-tadam mill-Indjani Amerikani kienet il-quddiem hafna, l-istess haġa kif kienet il-quddiem il-koltivazzjoni ta' għadd kbir ta' pjanti meħtieġa oħra li wara daħlu fl-Ewropa, bħalma huma l-patata, il-qamh-ir-rum, il-fażola, il-kokaina, id-Dalja u hafna pjanti oħra. L-Indjani ta' l-Amerika jidher li kien u 'l quddiem hafna f'dik li hija koltivazzjoni ta' l-art żmien qabel ma rifsu l-Ewropej fuq dik id-dinja ġdida.

VARJETAJIET TAT-TADAM

Il-varjetajiet li daħlu fl-Ewropa ma humiex hlief parti żgħira mil-għadd kbir ta' varjetajiet li kien u j'kbru fl-Amerika qabel ma rifsu fuqha l-Ewropej. Sa dawn iż-żminijiet stess għadhom qeghdin imorru xjenzjati jsthar-rgu l-pjanti ta' tadam u pjanti oħra li jikbru fl-Amerika sabiex jinkiseb tagħrif ahjar dwar l-ahjar mezz li jistgħu jintużaw biex j'saħħu l-pjanti li huma mnissla minn dak il-Kontinent u li bħalissa qeghdin jiġu ikkultivati fil-b'ċca l-kbira tal-pajjiżi tad-dinja. Ix-xjenzjati jahsbu li bi studju tal-pjanti fuq il-post stess li fih bdew jitnisslu, għad jinnexxilhom jiksbu tagħlim meħtieġ biex ikabbru r-reżistenza kontra l-mard fuq hafna pjanti u hxejjex magħrufa.

Iċ-ċentru ewlieni tal-biedja fid-dinja l-ġdida kien jinfirex l-aktar fuq żewġ postijiet. Wiehed minn dawn il-postijiet kien jagħti mill-Messiku għar-Repubblika ta' San Salvador u l-post l-iehor kien jagħti mill-Elwador għaċ-Cili. Il-fertilità ta' l-art f'dawn l-inhawli kienet il-kaġun li għenet hafna sabiex titkabbar iċ-ċivilizzazzjoni ta' l-Indjani Amerikani. Għad hemm postijiet li fihom it-tadam għadu sal-lum jikber waħdu, bħalma jikbru l-pjanti selvaġġi.

Il-varjetà ta' tadam l-aktar komuni li tikber wehidha tagħmel frotta mhux aktar kbira minn ċirasa, u l-għasafa ta' l-inhaw: jgħaddu għielhom minn fuq din il-kwalità ta' tadam billi jbilgħuh shiħ mingħajr xejn tbatija. Post il-varjetajiet ta' dan it-tadam li jikber waħdu hemm minnu li jibqa' b'kulur abjad għalkollox u iehor li jidhar u jibqa' oħdar. Jista' jkun li l-Indjani Amerikani kien u użaw iżi żerriegħa ta' din ir-razza meta bdew il-koltivazzjoni tat-tadam li aħna nieklu l-lum, u bil-għaqal tagħhom huma r-nexxielhom jaslu sabiex itejbu r-razza tat-tadam bħal d'k si aħna nafu u li nkixfet mill-Ispanjoli meta kixfu dak il-Kontinent.

TIXRID TAL-KOLTIVAZZJONI TAT-TADAM

It-tadam il-lum hija waħda minn dawk il-pjanti l-aktar komuni li qiegħda tiġi ikkultivata fil-pajjiżi kolha. Aktar ma jgħaddi ż-żmien, ix-xjenza aktar qiegħda ssib irkaptu sabiex tkabbar il-miżirġha ta' din il-pjanta, u fuq artijiet

li sa ftit żmien ilu qatt ma kien jinħaseb li dan jista' jsir. It-tagħrif li kiseb is-Sur Karm Zammit Marmarà fuq din il-haġa, matul iż-żjara tiegħu fl-Ingilterra, juri x'tista' tikseb ix-xjenza bl-istatgħirig u tftitxija tagħha. F'dan id-dagxejn ta' artiklu, wiehed ma jistax jogħhod isemmi l-ħtiġijiet kollha li għalihom qiegħda sservi l-lum din il-frotta prezzjuża. Barra mill-industriji kbar li nholqu mill-użu tat-tadam, il-bniedem sab li b'din il-frotta, seta' jtejjeb hafna u jhawwar ahjar l-ikel tiegħu filwaqt li l-valur għas-saħħa ta' din il-frotta huwa bla qies għalix fil-meraq u l-laham tagħha jinstabu sustanzi li ftit jinstabu bħal-hom f'ikel iehor li jikkonsma l-bniedem.

IL-BIEDJA F'DICEMBRU

(Jissokta mill-faċċata 1)

il-hass tax-xitwa u iżra' l-hass tar-rebbieġha li jilhaq għal April u Mejju. F'dan ix-xahar u d-diehel tista' thawwel u ddemmel il-frawli.

Issa ma jdumx ma jidher il-farfett abjad fuq il-kaboċċi, il-pastard u l-ġdur. Habbrek kemm tista' biex taqbad u toqtol minn dawn il-frietet u l-iktar l-egħnieqed tal-bajd tal-farfett li ssibhom taht il-weraq.

Fil-Ġnien tas-Siġar

Fix-xahar tal-Milied tista' tinbada ż-żabra tad-dwieli, tat-tin u tas-siġar tal-frott li jinżghu mill-weraq. Jithawwel iż-żarġun u l-b'ċejjeċ tad-dwieli, tat-tin, tat-tut, tar-rummien, tat-tuffieħ, tal-praju u ta' l-isfargel. Jista' jithawwel u jitlaqqam il-lewż bil-brokka, il-hawħ, in-nuċiprisk, il-berquq, il-pruna, l-għajnbajar, il-prajn, iċ-ċawsri, il-kaki, il-pumakannella, it-tuffieħ, il-langas u l-isfargel.

Is-siġar kollha tal-frott jistgħu jithawlu bla tuba, iżda meta thawwel għandek tghaddas iz-zokk l-gholi ta' fond bħalma kien qabel, il-friegħi għandhom jitqaċċtu skond id-daq li jkun xieraq, u thalli biss dawk iz-zokk li jkun u shah, iżda l-egħruq għandek tibza' għalihom. L-egħruq għandek tifrixhom xorta waħda f'hofra ta' kobor biżżejjed bla ma tiffullahom u l-hamrija tagħfasha tajjeb 'l isfel. Kull siġra tagħtiha d-demel, iżda dan ma għandux imiss mal-egħruq.

Minn nofs Dicembru sa Frar wiehed jista' jikkura xi mard tas-siġar tal-frott billi jbajjadhom jew ibixxhom bil-mistura burduliza għal thiet darbiet minn isfel għal fuq, bħalma huma s-siġar tal-hawħ, nuċiprisk, pruna u tuffieħ li mardu bil-berghud, kif ukoll it-tin, iċ-ċawsri u t-tut li jkun marad bil-miskta tat-tin u bil-miskta bajda.

Il-larung beda jhammar għielu, iżda ma jsirx qabel il-Milied. Il-larung it-twil tad-demem ma jkunx f'toġħmtu sewwa qabel Frar.

IN-NUHHALA IKKONTROLLATA MILL-ĠDID:—

F'Gunju li għadda n-nuħhala kienet tneħħiet minn taht il-kontroll billi kien hawn provvista kbira biżżejjed biex tlahhaq mad-domanda. Dan l-ahhar, madankollu, id-domanda għan-nuħhala baqgħet tikber dejjem aktar u għal-hekk inhasset il-ħt'eġa li n-nuħhala terġa' tiġi ikkontrollata. Minn ihar il-Hamis, i-15 tax-xahar li hareġ, hadd ma jkun jista' jbigħ, jixtri, jiddisponi jew jikseb nuħhala mingħajr il-permess tad-Direttur tal-Biedja, skond l-Ordni Nru. 166 tad-Direttur tal-Biedja li għib id-data tas-16 ta' Awissu, 1944.

NUHHALA GħALL-BAQAR: Fuq dak li kien hemm imsemmi fl-avviż li kien hareġ mid-Dipartiment tal-Biedja dwar ir-razzjon tal-ġwież għaž-żmien ta' bejn il-15 ta' Novembru 1945 u l-14 ta' Jannar, 1946, ngħarrfu l-dawk kollha li għandhom il-baqar illi sa jingħata razzjon barrani ta' 150 ratal nuħhala għal kull bhima ta' l-ifrat, bil-kupun lewn is-salamun li jista' jittiehed mill-Uffiċċju Dis-trettwal tar-Razzjon.

IL-ĠLATA TAL-PATATA. Inwissu lill-bdiewa kollha sabiex ma jittaskurawx li jbiwxu bil-Kupru l-uċuh tal-patata billi wiehed jilqa' mill-ewwel il-hsara li tista' tiġri bil-ġlata, billi dis-sena l-prodott huwa mwahħar.